



వాల్మీకి రామాయణం- సుందరకాండ



17. సప్తదశః సర్గః - రాక్షసీపరివారః

|| రాక్షసీపరివారః ||

తతః కుముదషండాభో నిర్మలో నిర్మలం స్వయమ్ |
ప్రజగామ నభశ్చంద్రో హంసో నీలమివోదకమ్ || 1 ||

సాచివ్యమివ కుర్వన్ ప్రభయా నిర్మలప్రభః |
చంద్రమా రశ్మిభిః శీతైః సిషేవే పవనాత్తజమ్ || 2 ||

స దదర్శ తతః సీతాం పూర్ణచంద్రనిభాననామ్ |
శోకభారైరివ న్యస్తాం భారైర్నావమివాంభసి || 3 ||

దిదృక్షమాణో వైదేహీం హనుమాన్తారుతాత్మజః |
స దదర్శావిదూరస్థా రాక్షసీర్హౌరదర్శనాః || 4 ||

ఏకాక్షీమేకకర్ణాం చ కర్ణప్రావరణాం తథా |
అకర్ణాం శంకుకర్ణాం చ మస్తకోచ్ఛ్వాసనాసికామ్ || 5 ||

అతికాయోత్తమాంగీం చ తనుదీర్ఘశిరోధరామ్ |
ధ్వస్తకేశీం తథాకేశీం కేశకంబలధారిణీమ్ || 6 ||

లంబకర్ణలలాటాం చ లంబోదరపయోధరామ్ |
లంబోష్ఠీం చుబుకోష్ఠీం చ లంబాస్యాం లంబజానుకామ్ || 7 ||

హ్రస్వ దీర్ఘాం తథా కుబ్జాం వికటాం వామనాం తథా |
కరాలాం భుగ్నవక్త్రాం చ పింగాక్షీం వికృతాననామ్ || 8 ||

వికృతాః పింగలాః కాలీః క్రోధనాః కలహప్రియాః |
కాలాయసమహాశూలకూటముద్గరధారిణీః || 9 ||

వరాహమృగశార్దూలమహిషాజశివాముఖీః |
గజోష్ఠహయపాదీశ్చ నిఖాతశిరసోఽపరాః || 10 ||

ఏకహస్తైకపాదాశ్చ ఖరకర్ణ్యశ్చకర్ణికాః |
గోకర్ణిర్హస్తీకర్ణిశ్చ హరికర్ణిస్తథాపరాః || 11 ||

అనాసా అతినాసాశ్చ తీర్యజ్నాసా వినాసికాః |
గజనన్నిభనాసాశ్చ లలాటోచ్ఛ్వాసనాసికాః || 12 ||

హస్తిపాదా మహాపాదా గోపాదాః పాదచూలికాః |
అతిమాత్రశిరోగ్రీవా అతిమాత్రకుచోదరీః || 13 ||



వాల్మీకి రామాయణం- సుందరకాండ



17. సప్తదశః సర్గః - రాక్షసీపరివారః

అతిమాత్రాస్యనేత్రాశ్చ దిర్ఘజిహ్వనఖాస్తథా |
 అజాముఖీర్హస్తిముఖీర్గోముఖీః సూకలిముఖీః || 14 ||

హయోష్ట్రఖరవక్త్రాశ్చ రాక్షసీర్ఘోరదర్శనాః |
 శూలముద్గరహస్తాశ్చ క్రోధనాః కలహప్రియాః || 15 ||

కరాలా ధూమ్రకేశీశ్చ రాక్షసీర్వికృతాననాః |
 పిబంతీః సతతం పానం సదా మాంససురాప్రియాః || 16 ||

మాంసశోణితదిగ్ధాంగీర్మాంసశోణితభోజనాః |
 తా దదర్శ కపిశ్రేష్ఠో రోమహర్షణదర్శనాః || 17 ||

స్కంధవంతముపాసీనాః పరివార్య వనస్పతిమ్ |
 తస్యాధస్తాచ్ఛ తాం దేవీం రాజపుత్రమనిందితామ్ || 18 ||

లక్ష్మయామాస లక్ష్మీవాన్ హనుమాన్ జనకాత్మజామ్ |
 నిష్ప్రభాం శోకసంతప్తాం మలసంకులమూర్ధజామ్ || 19 ||

క్షీణపుణ్యాం చ్యుతాం భూమౌ తారాం నిపతితామివ |
 చాలిత్రవ్యపదేశాఢ్యాం భర్తృదర్శనదుర్గతామ్ || 20 ||

భూషణైరుత్తమైల్లీనాం భర్తృవాత్సల్యభూషణామ్ |
 రాక్షసాధిపసంరుద్ధాం బంధుభిశ్చ వినాకృతామ్ || 21 ||

వియూథాం సింహసంరుద్ధాం బద్ధాం గజవధూమివ |
 చంద్రరేఖాం పయోదాంతే శారదాభైరివావృతామ్ || 22 ||

క్లిష్టరూపామసంస్పృశ్యాదయుక్తామివ వల్లకీమ్ |
 సీతాం భర్తృవశే యుక్తామయుక్తాం రాక్షసీవశే || 23 ||

అశోకవనికామధ్యే శోకసాగరమాప్లుతామ్ |
 తాభిః పరివృతాం తత్ర సగ్రహామివ రోహిణీమ్ || 24 ||

దదర్శ హనుమాన్దేవీం లతామకుసుమామివ |
 సా మలేన చ దిగ్ధాంగీ వపుషా చాప్యలంకృతా || 25 ||

మృణాలీ పంకదిగ్ధేవ విభాతి న విభాతి చ |
 మలినేన తు వస్త్రేణ పరిక్లిష్టేన భామినీమ్ || 26 ||

సంవృతాం మృగశాబాక్షీం దదర్శ హనుమాన్మృపిః |
 తాం దేవీం దీనవదనామదీనాం భర్తృతేజసా || 27 ||



వాల్మీకి రామాయణం- సుందరకాండ



17. సప్తదశః సర్గః - రాక్షసీపరివారః

రక్షితాం స్వేన శీలేన సీతామసితలోచనామ్ |
 తాం దృష్ట్వా హనుమాన్ సీతాం మృగశాబనిభేక్షణామ్ || 28 ||
 మృగకన్యామివ త్రస్తాం వీక్షమాణాం సమంతతః |
 దహంతమివ నిఃశ్వాసైర్పక్షాన్పల్లవధారిణః || 29 ||
 సంఘాతమివ శోకానాం దుఃఖస్యోర్తిమివోత్థితామ్ |
 తాం క్షమాం సువిభక్తాంగీం వినాభరణశోభినీమ్ || 30 ||
 ప్రహర్షమతులం లేభే మారుతిః ప్రేక్ష్య మైథిలీమ్ |
 హర్షజాని చ సోఽశ్రూణి తాం దృష్ట్వా మదిరేక్షణామ్ || 31 ||
 ముమోచ హనుమాంస్తత్ర నమశ్చక్రే చ రాఘవమ్ |
 నమస్కృత్యా స రామాయ లక్ష్మణాయ చ వీర్యవాన్ |
 సీతాదర్శనసంహృష్టో హనుమాన్ సంవృతోఽభవత్ || 32 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే సప్తదశః
 సర్గః || 17 ||

